



سوال

(45) گردن پر مسح کرنا

جواب

السلام علیکم ورحمۃ اللہ وبرکاتہ

دوران وضو گردن پر مسح کرنے کی شرعی حیثیت کیا ہے، کیا اس کے متعلق کوئی حدیث آئی ہے اور اگر آئی تو اس کی کیا حیثیت ہے؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

وضو کرتے گردن کا مسح کرنے کے متعلق کوئی صحیح حدیث کتب حدیث میں مروی نہیں ہے جن احادیث میں رسول اللہ صلی اللہ علیہ وسلم کے وضو کا بیان ہوا ہے، ان سے معلوم ہوتا ہے کہ آپ گردن کا مسح نہیں کرتے تھے، البتہ بعض ضعیف احادیث میں گردن کے مسح کا ذکر ملتا ہے۔ مثلاً:

1- حضرت وائل بن حجر رحمۃ اللہ علیہ سے روایت ہے کہ رسول اللہ صلی اللہ علیہ وسلم نے اپنی گردن کا مسح کیا تھا۔ [1]

اس روایت میں محمد بن حجر، سعید بن عبد الجبار اور ام عبد الجبار تینوں راوی ضعیف ہیں۔

2- ایک حدیث میں ہے کہ گردن کا مسح کرنا طوطی سے امان کا باعث ہے۔ امام ابن صلاح اس کے متعلق لکھتے ہیں کہ خبر رسول اللہ صلی اللہ علیہ وسلم سے معروف نہیں ہے البتہ بعض اسلاف نے اس کا ذکر کیا ہے۔ [2]

امام نووی رحمۃ اللہ علیہ اس حدیث کے متعلق لکھتے ہیں۔ یہ موضوع ہے اور رسول اللہ صلی اللہ علیہ وسلم کا کلام نہیں۔

بہر حال ہمارے رجحان کے مطابق دوران وضو گردن کا مسح صحیح احادیث سے ثابت نہیں ہے خاص طور پر پہلے ہاتھوں سے گردن پر مسح کرنا تو اس کے متعلق تو کوئی ضعیف حدیث بھی مروی نہیں ہے لہذا اس سے اجتناب کرنا چاہیے۔ (واللہ اعلم)

[1] - کشف الاستار، ص: 140، ج 1۔

[2] - نیل الاوطار، ص: 203، ج 1۔



هذا ما عندي والله أعلم بالصواب

فتاوى اصحاب الحديث

جلد: 3، صفحہ نمبر: 65

محدث فتویٰ